



പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി X
(SUBJECT COMMITTEE X)

വനവും പരിസ്ഥിതിയും വിനോദസഞ്ചാരവും
(FOREST, ENVIRONMENT AND TOURISM)

ധനാഭ്യർത്ഥനകളുടെ പരിശോധന സംബന്ധിച്ച
രണ്ടാമത് റിപ്പോർട്ട്
(2012-2013)

SECOND REPORT
ON
THE SCRUTINY OF DEMANDS FOR GRANTS
(2012-2013)

2012 ജൂൺ 11-ാം തീയതി സമർപ്പിച്ചത്
(Presented on 11th June, 2012)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2012

SECRETARIAT OF THE KERALA LEGISLATURE
THIRUVANANTHAPURAM
2012

പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി X
(SUBJECT COMMITTEE X)

വനവും പരിസ്ഥിതിയും വിനോദസഞ്ചാരവും
(FOREST, ENVIRONMENT AND TOURISM)

ധനാഭ്യർത്ഥനകളുടെ പരിശോധന സംബന്ധിച്ച
രണ്ടാമത് റിപ്പോർട്ട്
(2012-2013)

SECOND REPORT
ON
THE SCRUTINY OF DEMANDS FOR GRANTS
(2012-2013)

ഉള്ളടക്കം

	പേജ്
കമ്മിറ്റിയുടെ ഘടന ..	v
അവതാരിക ..	vii
റിപ്പോർട്ട് ..	1

സബ്ജക്റ്റ് കമ്മിറ്റി X
(വനവും പരിസ്ഥിതിയും വിനോദസഞ്ചാരവും)
(2011-2013)

ഘടന

ചെയർമാൻ :

ശ്രീ. കെ. ബി. ഗണേഷ് കുമാർ,
വനവും സ്പോർട്സും സിനിമയും വകുപ്പുമന്ത്രി.

എക്സ്-ഓഫീഷ്യോ അംഗം :

ശ്രീ. എ. പി. അനിൽ കുമാർ
പട്ടികജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി

അംഗങ്ങൾ :

ശ്രീ. കെ. അജിത്
ശ്രീ. ബി. ഡി. ദേവസ്തി
ശ്രീ. ഹൈബി ഇറാഡൻ
ശ്രീ. മോൻസ് ജോസഫ്
ശ്രീ. എസ്. രാജേന്ദ്രൻ
ശ്രീ. രാജു എബ്രഹാം
ശ്രീ. ബി. സത്യൻ
ശ്രീ. കെ. എം. ഷാജി
ശ്രീ. സണ്ണി ജോസഫ്

നിയമസഭാ സെക്രട്ടേറിയറ്റ് :

ശ്രീ. പി. കെ. മുരളീധരൻ, സെക്രട്ടറി-ഇൻ-ചാർജ്ജ്
ശ്രീമതി കെ. ലൈലാ ബീവി, അഡീഷണൽ സെക്രട്ടറി
ശ്രീമതി കെ. രാധാമണി, അണ്ടർ സെക്രട്ടറി.

അവതാരിക

2012-2013 സാമ്പത്തിക വർഷത്തിലെ ബഡ്ജറ്റിൽ വനവും പരിസ്ഥിതിയും വിനോദസഞ്ചാരവും സംബന്ധിച്ച സബ്ജക്റ്റ് കമ്മിറ്റി X-ന്റെ പരിധിയിൽവരുന്ന ധനാഭ്യർത്ഥനകളുടെ പരിശോധന സംബന്ധിച്ച സമിതിയുടെ രണ്ടാമത് റിപ്പോർട്ട്, സമിതിയുടെ ചെയർമാനായ ഞാൻ സമർപ്പിക്കുന്നു.

2012 ഏപ്രിൽ മാസം 18, 24 എന്നീ തീയതികളിൽ യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും ഇത് സംബന്ധിച്ച് പുറപ്പെടുവിച്ച മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ളവിധം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ സമിതി പരിശോധിച്ചു.

- ധനാഭ്യർത്ഥന നമ്പർ XVII — വിദ്യാഭ്യാസം, കായികവിനോദം, കല, സംസ്കാരം മേജർ ഹെഡ് 3435-എക്കോളജിയും എൻവയോൺ മെന്റും
- ധനാഭ്യർത്ഥന നമ്പർ XX — ശുദ്ധജലവിതരണവും, ശുചീകരണവും മേജർ ഹെഡ് 2215, 106-വായുജല മലിനീകരണം തടയൽ 190 (98) കേരള സംസ്ഥാന മലിനീകരണ നിയന്ത്രണ ബോർഡ്
- ധനാഭ്യർത്ഥന നമ്പർ XXXIV — വനം
- ധനാഭ്യർത്ഥന നമ്പർ XLII — വിനോദസഞ്ചാരം

ബന്ധപ്പെട്ട വകുപ്പുകളിൽ നിന്നും ലഭിച്ച കുറിപ്പുകൾ സമിതി പരിഗണിക്കുകയും യോഗങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും കൂടുതൽ വിവരങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2012 മേയ് 9-ാം തീയതി കൂടിയ യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,
2012 മേയ് 9.

കെ. ബി. ഗണേഷ് കുമാർ,
ചെയർമാൻ,
സബ്ജക്റ്റ് കമ്മിറ്റി X.

റിപ്പോർട്ട്

ധനാഭ്യർത്ഥന നമ്പർ XXXIV—വനം

വോട്ട് ചെയ്തത് .. 399,00,48,000 രൂപ

ചാർജ്ജ് ചെയ്തത് .. 5,00,000 രൂപ

പ്ലാൻ ഫണ്ട്

2406-01-101-94—നശിപ്പിക്കപ്പെട്ട വനങ്ങളുടെ പുനരുദ്ധാരണം

ബഡ്ജറ്റ് വിഹിതം : 50 ലക്ഷം രൂപ

1. ക്ഷയോന്മുഖമായ വനപ്രദേശങ്ങളെ സംരക്ഷിക്കുന്നതിനും പുനർ വനവൽക്കരണം നടത്തുന്നതിനും കൂടാതെ പരിസ്ഥിതിയുമായി ബന്ധപ്പെട്ട അപൂർവ്വങ്ങളായ ചോലവനങ്ങൾ, ചന്ദനം വളരുന്ന സ്ഥലങ്ങൾ, കണ്ടൽക്കാടുകൾ എന്നിവ സംരക്ഷിക്കുന്നതിനും അഗ്നി പ്രതിരോധ പ്രവർത്തനത്തിനുമായി ഈ ശീർഷകത്തിൽ അനുവദിച്ചിട്ടുള്ള തുക അപര്യാപ്തമായതിനാൽ 200 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2406-01-800-95—വനസംരക്ഷണം

ബഡ്ജറ്റ് വിഹിതം : 1250 ലക്ഷം രൂപ

2. ഫയർ ലൈനുകൾ നിർമ്മിക്കുന്നതിനും സംരക്ഷിക്കുന്നതിനും കാട്ടുതീയിൽ നിന്നുള്ള സംരക്ഷണപ്രവർത്തനങ്ങൾ, ശോഷിച്ചു കൊണ്ടിരിക്കുന്ന ആവാസ വ്യവസ്ഥ സംരക്ഷിക്കുന്നതിനും കേരള വന നിയമം സെക്ഷൻ 4(1) അനുസരിച്ച് ഏറ്റെടുക്കുന്ന ഭൂമിക്ക് നഷ്ടപരിഹാരം നൽകുന്നതിനും കഞ്ചാവ് കൃഷി തടയുന്നതിനും വനസംരക്ഷണ കേന്ദ്രങ്ങളുടെ അടിസ്ഥാന സൗകര്യ നിർമ്മാണങ്ങൾക്കുമായി ഈ ശീർഷകത്തിൽ ബഡ്ജറ്റ് വിഹിതമായി അനുവദിച്ചിട്ടുള്ള തുക 1250 ലക്ഷം രൂപയാണ്. കൂലി നിരക്ക് 400 മുതൽ 450 രൂപ വരെ കൂടിയതിനാലും മെറ്റീരിയൽസിന്റെ ചെലവ് വർദ്ധിച്ചതിനാലും ഈ തുക അപര്യാപ്തമാണ്. ആയതിനാൽ ഈ ശീർഷകത്തിൽ 300 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4406-01-105-85—വ്യാവസായിക അസംസ്കൃത വസ്തുക്കൾ

ബഡ്ജറ്റ് വിഹിതം : 550 ലക്ഷം രൂപ

3. വ്യാവസായിക ആവശ്യത്തിന് ഉപയോഗിക്കുന്ന യൂക്കാലിപ്റ്റസ്, അക്കേഷിയ, മാഞ്ചിയം എന്നീ മരങ്ങൾ നട്ടുപിടിപ്പിക്കുന്നതിനും കൂടാതെ പുതിയ തോട്ടങ്ങൾ വച്ചുപിടിപ്പിക്കുന്നതിനും കേന്ദ്ര നെഴ്സറികളുടെ പരിപാലനത്തിനും നെഴ്സറികളിൽ തൈകൾ ഉൽപ്പാദിപ്പിക്കുന്നതിനുമുള്ള ചെലവിനും ഉപയോഗിക്കുന്നതിനുമായി

ഈ ശീർഷകത്തിൽ ബഡ്ജറ്റ് വിഹിതമായി അനുവദിച്ചിട്ടുള്ള 550 ലക്ഷം രൂപ അപര്യാപ്തമായതിനാൽ 200 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2406-01-800-98—വനങ്ങളെ സംബന്ധിച്ചുള്ള പ്രചരണവും പരസ്യവും

ബഡ്ജറ്റ് വിഹിതം : 750 ലക്ഷം രൂപ

4. സ്കൂൾ കുട്ടികൾക്കായുള്ള എന്റെ മരം പദ്ധതി, കോളേജ് കുട്ടികൾക്കുള്ള നമ്മുടെ മരം പദ്ധതി, പഞ്ചായത്തുകളുടെ സഹകരണത്തോടെ നടപ്പാക്കുന്ന ഹരിതകേരളം പദ്ധതി മുതലായ വനവൽക്കരണ പദ്ധതികൾക്കായും ഇതു സംബന്ധിച്ച പബ്ലിസിറ്റിക്കായും വനങ്ങളെ സംബന്ധിച്ചുള്ള പ്രചരണവും പരസ്യവും എന്ന ശീർഷകത്തിൽ അനുവദിച്ചിട്ടുള്ള തുക അപര്യാപ്തമാണ്. ആയതിനാൽ 450 ലക്ഷം രൂപ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

നോൺ പ്ലാൻ ഫണ്ട്

(എ) 2406-01-101-88—തേക്ക്—കേരള ഫോറസ്റ്റ് റിവോൾവിംഗ് ഫണ്ടിൽ (തേക്ക്, പൾപ്പ് വുഡ്) നിന്നുള്ള ചെലവ്

ബഡ്ജറ്റ് വിഹിതം : 877.32 ലക്ഷം രൂപ

(ബി) 2406-01-101-87—പൾപ്പ് വുഡ് കേരള ഫോറസ്റ്റ് റിവോൾവിംഗ് ഫണ്ടിൽ (തേക്ക്, പൾപ്പ് വുഡ്) നിന്നുള്ള ചെലവ്

ബഡ്ജറ്റ് വിഹിതം : 438 ലക്ഷം രൂപ

5. 2406-01-101-88 എന്ന ശീർഷകത്തിൽ തേക്ക് വുഡിന് അനുവദിച്ച 877.32 ലക്ഷം രൂപ അപര്യാപ്തമായതിനാൽ 200 ലക്ഷം രൂപയും 2406-01-101-87 എന്ന ശീർഷകത്തിൽ പൾപ്പ് വുഡിന് അനുവദിച്ച 438 ലക്ഷം രൂപ അപര്യാപ്തമായതിനാൽ 200 ലക്ഷം രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6. വനം വകുപ്പിൽ നിന്നും വിലക്കുന്ന തേക്കിന്റെ വിലയുടെ 5%-ഉം പൾപ്പ് വുഡിന്റെ വിലയുടെ 50% ചേർന്നുവരുന്ന തുകകൊണ്ടാണ് കേരള ഫോറസ്റ്റ് റിവോൾവിംഗ് ഫണ്ട് സ്വരൂപിക്കേണ്ടത്. തേക്കിന്റെ വിലയുടെ 5% കൊണ്ട് ഫണ്ട് സ്വരൂപിക്കാൻ ബുദ്ധിമുട്ട് നേരിടുന്നതിനാൽ ഇത് 10 ശതമാനമായി ഉയർത്തി ആക്ടിൽ ഭേദഗതി വരുത്താനുള്ള നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

2406-01-105-94—കന്നുകാലികൾ

ബഡ്ജറ്റ് വിഹിതം : 144 ലക്ഷം രൂപ

7. വനം വകുപ്പ് വക ആന, മാൻ, മൃഗശാല തുടങ്ങിയവയുടെ പരിചരണ സംരക്ഷണത്തിനായി ഈ സാമ്പത്തിക വർഷം അനുവദിച്ച തുക അപര്യാപ്തമായതിനാൽ 150 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2406-01-070-99—റോഡുകളും പാലങ്ങളും

ബഡ്ജറ്റ് വിഹിതം : 36 ലക്ഷം രൂപ

8. റോഡുകളുടെയും പാലങ്ങളുടെയും പണികൾക്കായി ഈ സാമ്പത്തിക വർഷം 36 ലക്ഷം രൂപയാണ് അനുവദിച്ചിരിക്കുന്നത്. ഈ തുക അപര്യാപ്തമായതിനാൽ ഈ ശീർഷകത്തിൽ 14 ലക്ഷം രൂപ അധികം അനുവദിക്കണമെന്ന് സമിതി ശുപാർശ ചെയ്യുന്നു.

9. വനം വകുപ്പിലെ ഉദ്യോഗസ്ഥർക്ക് മെഡിക്കൽ റീ-ഇംബേഴ്സ്മെന്റ് നൽകുന്നതിനുവേണ്ടി അനുവദിച്ചിരിക്കുന്ന തുക അപര്യാപ്തമായതിനാൽ വിവിധ ശീർഷകങ്ങളിൽ താഴെപ്പറയും പ്രകാരം അധിക തുക വകയിരുത്തണമെന്ന് സമിതി ശുപാർശ ചെയ്യുന്നു:

2406-01-001-99-01(4)—ആഫീസ് ഓഫ് ദി ചീഫ് കൺസർവേറ്റർ ഓഫ് ഫോറസ്റ്റ്—2.23 ലക്ഷം രൂപ

2406-01-001-98-01(4)—3 ലക്ഷം രൂപ

2406-01-001-97-01(4)—0.19 ലക്ഷം രൂപ

2406-01-001-96-01(4)—0.92 ലക്ഷം രൂപ

2406-01-001-95-01(4)—5.26 ലക്ഷം രൂപ

10. വനം വകുപ്പ് ഉദ്യോഗസ്ഥർക്ക് യാത്രാബത്ത ഇനത്തിൽ ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാലും മുൻകാലങ്ങളിലുള്ള യാത്രാ ചെലവുകളുടെ ബില്ലുകൾ പല ഡിവിഷനുകളിലും പാസ്സാക്കേണ്ടതായിട്ടുള്ളതിനാലും യാത്രാബത്ത ഇനത്തിൽ വിവിധ ശീർഷകങ്ങളിൽ താഴെപ്പറയും പ്രകാരം അധിക തുക വകയിരുത്തണമെന്ന് സമിതി ശുപാർശ ചെയ്യുന്നു:

2406-01-001-99-04(1)—ആഫീസ് ഓഫ് ദി ചീഫ് കൺസർവേറ്റർ ഓഫ് ഫോറസ്റ്റ്—6.74 ലക്ഷം രൂപ

2406-01-001-96-04(1)—വിജിലൻസും വിലയിരുത്തലും വിഭാഗം—4 ലക്ഷം രൂപ

2406-01-001-95-04(1)—ഡിസ്ട്രിക്ട് ആഫീസ്—6 ലക്ഷം രൂപ

പൊതു ശുപാർശ

11. കേന്ദ്രസഹായം ലഭ്യമാക്കുന്ന പദ്ധതികളിൽ ആകെ ചെലവിന്റെ 50% കേന്ദ്രവും 50% സംസ്ഥാനവുമാണ് വഹിക്കുന്നത്. ഈ പദ്ധതികളുടെ കേന്ദ്രവിഹിതം ലഭ്യമാകുന്നതുവരെ കാത്തിരിക്കാതെ സ്റ്റേറ്റ് വിഹിതം നേരത്തേ തന്നെ ചെലവഴിക്കാൻ അനുവദിക്കുകയാണെങ്കിൽ കാലാനുസൃതമായ പല പണികളും സാമ്പത്തികവർഷം അവസാനിക്കുന്നതിന്റെ അന്ത്യഘട്ടത്തിനു മുൻപുതന്നെ ചെയ്തു തീർക്കാൻ കഴിയും.

ആയതിനാൽ കേന്ദ്രസഹായ പദ്ധതിയനുസരിച്ചുള്ള കേന്ദ്രഫണ്ട് ലഭിക്കുന്നതുവരെ കാത്തുനിൽക്കാതെ 50% സംസ്ഥാന വിഹിതം നേരത്തേ ചെലവഴിക്കുന്നതിനുള്ള അനുവാദം നൽകണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XVII—പരിസ്ഥിതി വകുപ്പ്

3435-04-104-99—പരിസ്ഥിതി ആഘാത വിലയിരുത്തൽ

ബഡ്ജറ്റ് വിഹിതം : 20 ലക്ഷം രൂപ

12. 2011 നവംബറിലെ കേന്ദ്രഗവൺമെന്റ് വിജ്ഞാപനപ്രകാരം കേരള പരിസ്ഥിതി ആഘാത നിർണ്ണയ അതോറിറ്റിയും വിദഗ്ദ്ധ വിലയിരുത്തൽ സമിതിയും 2012 ജനുവരിയിൽ പ്രവർത്തനമാരംഭിച്ചു.

13. സംസ്ഥാനതല പരിസ്ഥിതി ആഘാത നിർണ്ണയ അതോറിറ്റിയുടെയും വിദഗ്ദ്ധവിലയിരുത്തൽ സമിതിയുടെയും പ്രവർത്തനങ്ങൾ ശക്തിപ്പെടുത്തുന്നതിനായി ഈ സാമ്പത്തികവർഷം അനുവദിച്ച തുക അപര്യാപ്തമാണ്. ആയതിനാൽ ഈ ശീർഷകത്തിൽ 50 ലക്ഷം രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

5425-00-208-98—നദികൾക്കായുള്ള കർമ്മപരിപാടി (RIDF)

ബഡ്ജറ്റ് വിഹിതം : 100 ലക്ഷം രൂപ

14. RIDF-ൽ പരിസ്ഥിതി ഒരു വിഷയമല്ലാത്തതിനാൽ അത് നടപ്പാക്കാൻ സാധിക്കുകയില്ല. ആയതിനാൽ നദീജല പദ്ധതിയിന്മേൽ (3435-03-102-90) 100 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ—XX

കേരള സംസ്ഥാന മലിനീകരണ നിയന്ത്രണ ബോർഡ്

പ്ലാൻ ഹെഡ്—3435-04-103-96

ബഡ്ജറ്റ് വിഹിതം : 330 ലക്ഷം രൂപ

നോൺ പ്ലാൻ—2215-02-190-98(01)-10

ബഡ്ജറ്റ് വിഹിതം : 78.78 ലക്ഷം രൂപ

ബയോ മെഡിക്കൽ മാലിന്യ നിർമ്മാർജ്ജനത്തിനുള്ള പൊതു സംവിധാന സംരംഭങ്ങൾക്കുവേണ്ടിയുള്ള സഹായം

(ബഡ്ജറ്റ് വിഹിതം : 25 ലക്ഷം രൂപ)

15. സംസ്ഥാനത്തെ മുഴുവൻ ബയോമെഡിക്കൽ മാലിന്യവും സംസ്കരിക്കുന്നതിനായി ഒരു പ്ലാന്റ് മാത്രമാണ് നിലവിലുള്ളത്. ഇത്തരത്തിൽ 4 പൊതു സംവിധാനങ്ങൾ നടപ്പിൽ വരുത്തേണ്ടതുണ്ട്. കേന്ദ്ര സർക്കാരിന്റെ പൊതു ബയോ മെഡിക്കൽ മാലിന്യസംസ്കരണ സംവിധാനങ്ങൾക്കുള്ള സബ്സിഡി പ്രകാരം

ഒരു പദ്ധതിക്കായി 25 ലക്ഷം രൂപ ലഭിക്കും. ഇതിനായി സംസ്ഥാന സർക്കാരും 25 ലക്ഷം രൂപ സഹായം നൽകി ഈ പദ്ധതിയെ PPP പദ്ധതികളിലൂടെ നടപ്പിലാക്കേണ്ടതാണ്. ഇതിനായി സംസ്ഥാന സർക്കാർ മാച്ചിംഗ് കോൺട്രിബ്യൂഷനായി ഒരു പദ്ധതിക്ക് 25 ലക്ഷം രൂപ വീതം അധികമായി 75 ലക്ഷം രൂപയും രണ്ട് പൊതു പദ്ധതികൾക്കായി 175 ലക്ഷം രൂപയും അനുവദിക്കണമെന്ന് സമിതി ശുപാർശ ചെയ്യുന്നു.

ബോർഡ് ഓഫീസുകൾക്ക് സ്വന്തമായി സ്ഥലവും കെട്ടിടവും

ബഡ്ജറ്റ് വിഹിതം : 30 ലക്ഷം രൂപ

16. ബോർഡിന്റെ കേന്ദ്ര ഓഫീസ്, ദക്ഷിണമേഖല ഓഫീസ്, തിരുവനന്തപുരം ജില്ലാ ഓഫീസ്, പരിശീലന വിഭാഗം, ഗവേഷണ-വികസന വിഭാഗം എന്നിവയ്ക്കായി സ്വന്തമായി കെട്ടിടം പണിയാൻ അനുവദിച്ച ബഡ്ജറ്റ് വിഹിതം അപര്യാപ്തമായതിനാൽ 50 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

17. ബോർഡിന്റെ മിക്ക ഓഫീസുകളും വാടക കെട്ടിടങ്ങളിലാണ് പ്രവർത്തിക്കുന്നത്. ഇതിനായി നല്ലൊരു തുക മാസവാടക ഇനത്തിൽ വേണ്ടിവരുന്നുണ്ട്. ആയതിനാൽ വാടക കെട്ടിടത്തിൽ പ്രവർത്തിക്കുന്ന ഓഫീസുകൾ സമീപ പ്രദേശങ്ങളിലെ ഒഴിവുള്ള മിനി സിവിൽസ്റ്റേഷനുകളിലേക്കോ സർക്കാർവക കെട്ടിടങ്ങളിലേക്കോ മാറ്റി പ്രവർത്തിക്കുവാനുള്ള നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

ശുചിത്വസർവ്വേയും അനുബന്ധ പ്രവർത്തനങ്ങളും

ബഡ്ജറ്റ് വിഹിതം : ഇല്ല

18. തിരുവനന്തപുരം നഗരത്തിലെ മുഖ്യജലാശയങ്ങളായ കരമനയാർ, വേളി, ആക്കുളം കായൽ, പാർവ്വതീപുത്തനാർ, ആമയിഴഞ്ചാൻ തോട്, കണ്ണമ്മുല തോട്, പട്ടം തോട്, ഉള്ളൂർ തോട് എന്നിവയിൽ ഗാർഹിക മാലിന്യങ്ങൾ നിക്ഷേപിക്കുന്നതുമൂലം മലിനീകരിക്കപ്പെടുന്നതിനാലും ആയത് ശുദ്ധീകരിക്കപ്പെടുന്നതിനായി 30 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XLII—വിനോദസഞ്ചാരം

വോട്ട് ചെയ്തത് : 231,29,66,000 രൂപ

ചാർജ്ജ് ചെയ്തത് : ഇല്ല

5452-01-190-99—കേരള ടൂറിസം ഡവലപ്മെന്റ് കോർപ്പറേഷൻ

ബഡ്ജറ്റ് വിഹിതം : 600 ലക്ഷം രൂപ

19. കെ.ടി.ഡി.സി.യുടെ കീഴിൽ കോഴിക്കോട് ആരംഭിക്കുന്ന പ്രീമിയം ഹോട്ടൽ, ആലപ്പുഴയിലെ പുതിയ ഹോട്ടൽ, കൊച്ചി ഷോപ്പിംഗ് കോംപ്ലക്സിന്റെ വികസനം, മുഴുപ്പിലങ്ങാട് ബീച്ച് റിസോർട്ട്, ബേക്കൽ ബീച്ച് റിസോർട്ട് നിലവിലുള്ള യൂണിറ്റുകളുടെ വികസനം, പുനരുദ്ധാരണം, തുടങ്ങിയ പദ്ധതികൾക്കായി 10 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

5452-01-190-98—ടൂറിസ്റ്റ് റിസോർട്ട് (കേരള) ലിമിറ്റഡ്

ബഡ്ജറ്റ് വിഹിതം : 100 ലക്ഷം രൂപ

20. പൊതു സ്വകാര്യ പങ്കാളിത്ത മാതൃകയിലുള്ള അടിസ്ഥാന സൗകര്യവികസന പദ്ധതികൾക്കും, സംയുക്ത മേഖലയിൽ പുതിയ ടൂറിസം ഉൽപ്പന്നങ്ങളുടെ വികസനത്തിനും ടൂറിസ്റ്റ് ഫെസിലിറ്റി സെന്റർ പദ്ധതികൾക്കുമായി 5 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

5452-01-190-96—ബേക്കൽ റിസോർട്ട്സ് ഡവലപ്മെന്റ് കോർപ്പറേഷൻ ലിമിറ്റഡ്

ബഡ്ജറ്റ് വിഹിതം : 100 ലക്ഷം രൂപ

21. ബി. ആർ. ഡി. സി.ക്ക് സ്വന്തം ഓഫീസും ഗസ്റ്റ് ഹൗസും ബേക്കൽ എയർസ്ട്രിപ്പും കൾച്ചറൽ സെന്റർ ബീച്ചുകളുടെ വികസനം, റിസോർട്ട് സെന്ററുകളുടെ അടിസ്ഥാന സൗകര്യങ്ങൾ തുടങ്ങിയ പദ്ധതികളുടെ നടത്തിപ്പിനായി അനുവദിച്ചിട്ടുള്ള തുക അപര്യാപ്തമാണ്. ആയതിനാൽ ഈ ശീർഷകത്തിൽ 10 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

5452-01-800-84—മൂസിരിസ് പൈതൃക സംരക്ഷണ പദ്ധതി

ബഡ്ജറ്റ് വിഹിതം : 700 ലക്ഷം രൂപ

22. എറണാകുളം ജില്ലയിലെ പറവൂർ, തൃശ്ശൂർ ജില്ലയിലെ കൊടുങ്ങല്ലൂർ, ചേന്ദമംഗലം എന്നീ സ്ഥലങ്ങളിലെ ചരിത്രസ്മാരകങ്ങളെ ബന്ധിപ്പിച്ച് കേരള ചരിത്രത്തിന്റെ പരിച്ഛേദം സന്ദർശകർക്ക് പകർന്നു കൊടുക്കുക എന്ന ലക്ഷ്യത്തോടെ നടപ്പിലാക്കിവരുന്ന മൂസിരിസ് പൈതൃക സംരക്ഷണ പദ്ധതിക്ക് അധികമായി 10 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

5452-01-800-83—തലശ്ശേരി പൈതൃക സംരക്ഷണ പദ്ധതി

ബഡ്ജറ്റ് വിഹിതം : 170 ലക്ഷം രൂപ

23. കണ്ണൂർ ജില്ലയിലെ തലശ്ശേരിയിലും പരിസരപ്രദേശങ്ങളിലുമായി വ്യാപിച്ചു കിടക്കുന്ന പൈതൃകശേഷിപ്പുകളെ നവീകരിച്ച് ടൂറിസം ആകർഷകമാക്കുന്നതിനുള്ള തലശ്ശേരി പൈതൃക സംരക്ഷണ പദ്ധതിക്കും ഇതിന്റെ തുടർപ്രവർത്തനങ്ങൾക്കുമായി 20 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

3452-80-104-98—കേരള ടൂറിസം—പ്രോത്സാഹനവും വിപണനവും

ബഡ്ജറ്റ് വിഹിതം : 2550 ലക്ഷം രൂപ

24. ഇൻഡ്യയിലെ വിനോദസഞ്ചാര മേഖലയിലെ മുൻനിരസ്ഥാനം നിലനിർത്തുന്നതിനായി കേരള ടൂറിസം ഒട്ടനവധി നൂതന വിനോദസഞ്ചാര ഉൽപ്പന്നങ്ങളും പുതിയ മാർക്കറ്റുകളും ലക്ഷ്യമിട്ട് വിപണന തന്ത്രങ്ങൾ ആവിഷ്കരിച്ചു നടപ്പിലാക്കിവരുന്നു. ഓസ്ട്രേലിയ, റഷ്യ, മിഡിൽ ഈസ്റ്റ്, സ്കാൻഡിനേവിയൻ തുടങ്ങിയ പുതിയ വിപണികളിലും ശക്തമായ പ്രചരണപരിപാടികൾ നടപ്പിലാക്കേണ്ടതുണ്ട്. കൂടാതെ ആയുർവ്വേദ, കേരള കൂസീൻ തുടങ്ങിയ ഉൽപ്പന്നങ്ങളെ

ലോക ടൂറിസം മാർക്കറ്റുകളിൽ ശക്തമായി അവതരിപ്പിക്കേണ്ടതാണ്. മേൽപ്പറഞ്ഞ ആവശ്യങ്ങളിലേക്കായി ഈ ഇനത്തിൽ 20 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

3452-80-800-90 (29)

5452-01-800-87—വിനോദ സഞ്ചാര കേന്ദ്രങ്ങളിൽ പശ്ചാത്തല സൗകര്യമൊരുക്കലും മെച്ചപ്പെടുത്തലും

ബഡ്ജറ്റ് വിഹിതം : 5300 ലക്ഷം രൂപ

25. വിനോദസഞ്ചാരകേന്ദ്രങ്ങളിൽ പശ്ചാത്തല സൗകര്യമൊരുക്കലും മെച്ചപ്പെടുത്തലുകൾക്കും ഗസ്റ്റ് ഹൗസുകൾ തുടങ്ങിയ അടിസ്ഥാന സൗകര്യ വികസനത്തിനും 14 ജില്ലകളിലെ നിലവിലുള്ള ടൂറിസം കേന്ദ്രങ്ങളുടെ അടിസ്ഥാന സൗകര്യങ്ങൾ മെച്ചപ്പെടുത്തുന്നതിനുമായി 20 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

3452-80-104-99—പൈതൃകം, പരിസ്ഥിതി, സംസ്കാരം എന്നിവയുടെ സംരക്ഷണവും നിലനിർത്തലും പ്രോത്സാഹനവും

ബഡ്ജറ്റ് വിഹിതം : 600 ലക്ഷം രൂപ

26. കേരളത്തിന്റെ സംസ്കാരവും പൈതൃകവും സംരക്ഷിക്കുന്നതിനും പ്രോത്സാഹിപ്പിക്കുന്നതിനും ഊന്നൽ നൽകുന്ന പരിപാടികളും ഉത്സവങ്ങളും മേളകളും ബോട്ട് മത്സരങ്ങളും സംഘടിപ്പിക്കുന്നതിന് സഹായിക്കുന്നതിനും ഉദ്ദേശിച്ചുള്ള പദ്ധതിക്ക് 5 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

3452-80-800-97—വിനോദസഞ്ചാരസ്ഥാപനങ്ങളുടെ ആധുനികവൽക്കരണവും ശക്തിപ്പെടുത്തലും

ബഡ്ജറ്റ് വിഹിതം : 100 ലക്ഷം രൂപ

27. 14 ജില്ലകളിലെയും ഓഫീസുകളും വിവിധ ടൂറിസ്റ്റ് സെന്ററുകളുടെ ടൂറിസ്റ്റ് ഇൻഫർമേഷൻ സെന്ററുകളും ആധുനികവൽക്കരിക്കുന്നതിന് 1 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

നോൺ പ്ലാൻ ഫണ്ട്

3452-80-001-97—വിനോദസഞ്ചാര വകുപ്പ്—റീജിയണൽ ജോയിന്റ് ഡയറക്ടറുടെ ഓഫീസ്

ബഡ്ജറ്റ് വിഹിതം : സാധന സാമഗ്രികൾ 0.01.—മറ്റു ചെലവുകൾ—3.99 ലക്ഷം രൂപ

28. കോഴിക്കോട്, എറണാകുളം എന്നിവിടങ്ങളിൽ പ്രവർത്തിക്കുന്ന റീജിയണൽ ജോയിന്റ് ഡയറക്ടറുടെ ഓഫീസുകളിൽ സാധനസാമഗ്രികൾ എന്ന കണക്കിനത്തിൽ അനുവദിച്ചിരിക്കുന്ന തുക അപര്യാപ്തമായതിനാൽ 1000 രൂപ 1 ലക്ഷം രൂപയായും

മറ്റു ചെലവുകൾക്കുള്ള തുക 5 ലക്ഷം രൂപയായും ഉയർത്തണമെന്ന് സമിതി ശുപാർശ ചെയ്യുന്നു.

3452-80-001-95—ഗസ്റ്റ് ഹൗസുകളും യാത്രി നിവാസുകളും ടൂറിസ്റ്റ് ലോഡ്ജുകളും

ബഡ്ജറ്റ് വിഹിതം : 20 ലക്ഷം രൂപ

29. തിരുവനന്തപുരം ഗസ്റ്റ് ഹൗസിൽ ഭക്ഷണം തയ്യാറാക്കാനാവശ്യമായ സാധനങ്ങൾ വാങ്ങുന്നതിനുള്ള ചെലവുകൾ എന്ന ശീർഷകത്തിൽ അനുവദിച്ച തുക 25 ലക്ഷം രൂപയായി ഉയർത്തണമെന്ന് സമിതി ശുപാർശ ചെയ്യുന്നു.

3452-80-104-98—ടൂറിസ്റ്റ് പ്രചരണം

ബഡ്ജറ്റ് വിഹിതം : 50 ലക്ഷം രൂപ

30. ഓണോഘോഷത്തിന്, പരസ്യപ്രചരണം എന്നിവയ്ക്കുള്ള ചെലവുകൾ എന്ന ശീർഷകത്തിൽ നിന്നാണ് ചെലവ് വഹിക്കുന്നത്. നിലവിൽ അനുവദിച്ച തുക അപര്യാപ്തമായതിനാൽ 50 ലക്ഷം രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

3452-80-800-51—കേരള ഷോപ്പിംഗ് ഫെസ്റ്റിവൽ

ബഡ്ജറ്റ് വിഹിതം : 250 ലക്ഷം രൂപ

31. ഗ്രാസ്റ്റ് ഷോപ്പിംഗ് ഫെസ്റ്റിവലുമായി ബന്ധപ്പെട്ട ചെലവുകൾക്ക് അനുവദിച്ച തുക അപര്യാപ്തമായതിനാൽ 5 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

കെ. ബി. ഗണേഷ് കുമാർ,

തിരുവനന്തപുരം,
2012 മേയ് 9.

ചെയർമാൻ,
സബ്ജക്ട് കമ്മിറ്റി X.